

«Kireýne jaý gözlenýär...» / satiriki hekaýa

Category: Hekaýalar, Kitapcy, Satiriki hekaýalar

написано kitapcy | 26 января, 2025

"Kireýne jaý gözlenýär..." / satiriki hekaýa «KIREÝNE JAÝ GÖZLENÝÄR...»



Gyş gelip, aňzak sowuk hökmürowanlyk edip başlansoň kireýne jaý gözleýänleriň sany öňküsinden hem köpeldi.

Köçelerde biri-birine sataşan adamlar hal-ýagdaý soramaga derek, şeýle diýýärdiler: «Kireýne jaý tapylmazmyka?», «Kireýne jaý gerek, bir otagly bolsa hem bolýar».

Kireýne iň bärkisi ýekeje otag hem tapyp bolanokdy, üstesine gyşyň uzyn gijeleri bitmez-tükenmezdi. Gündelik gazediň soňky sahypasynyň burçunda kreýine jaý gözleýänleriň bildirişi çap edilýärdi, soňky wagtlarda çykýan her neşire kireýne jaý gözleýänleriň gysgaça ahy-nalasy çap edilýärdi.

«Haýyş, bize kireýne jaý tapyp beriň, bahasy siz näçe diýseňiz...» «Kireýne jaý alýas, gymmat bahadan...»

Bildirişleriň ählisi özüne çekiji ýazylýardy, olara tankyda, çekeleşige baý makalalar hem deňleşip bilenokdy. Ähtimal soňky ýyllarda kreýine jaý gözleýänleriň sanynyň artany, jaý tapmak üçin döwrebap ýollardan peýdalanýandyklary üçindir.

Meselem ynha muňa serediň:

«Nireden bolsa hem, kireýne bir otagly jaý tapyp beren adama üç müň rubl berýäris...» «Kireýne jaý gerek! Jaýda ýyladyş ulgamy ýok bolsa hem bolýar, üfläp gyzdymagada razy...», «Bir otagly jaýyny kireýne beren öý eýelerine süýjilik bişirmegi

öwrederin, isleseler sazçylykdan sapak bererin»

Bulara hiç. Arasynda şeýle bildirişlerem bardy welin...

«Kireýne jaý gözleýäriň! Eger gapylary meň göwnümdäki ýaly bolsa öý eýesiniň aýalyňa tap-täzeje italýan ädigi bilen ýapon paltosyny sowgat ederin. Gapylary meň göwnümdäki ýaly bolmagy bilen bile öý şäheriň merkezinde ýerleşýän bolsa, amerikadan ýörite getirilen durbin we fotoapparat goşup bererin...».

Jaý gözleýänleriň arasynda hepdäki daşary ýurtly myhmanlar hem bardy:

«Bir otagly jaý tapyp beren adama müň rubly frank edip töläriň.»

Adam näderejede adamkärçilikden çykmadyk bolsa hem daşary ýurt walýutasy bary bir başgaça bolýar.

Ine, ine bu bildirişde duýguçylyk we özboluşly aňlatma bar:

«Ýeke aýal üçin jaý gözleýäriň. Teklip:? (Islendik zat)».

Toba, hiçem tüweleýde siňegiň wyzzyldaýany eşidilermi?!

Adamlara hem geň galaýmaly, bu bildirişler edil Londondaky meşhur teatriň bildirişini Sähraýy Kebirdäki bir hurma agajyna asmak bilen deň.

Okan adam içinden «biçäre ýalňyz aýal» diýer, ýöne kömek edip bilmez, sebäbi döwür agyr.

Özdiýenli, sözünden dänmeýän bir adamyň tutuş bir hepdeläp kireýne jaý gözläp barmadyk ýeri galmady. Näçe hereket etse hem jaý tapyp bilmedi. Kireýne jaý gözleýänleriň bildirişlerini okap-okap tejribesini artdyryp gazetleriň birine şeýle bildiriş berdi:

«Kireýne jaý beren adamyň hormaty üçin onuň gyzyna öýlenerin. Gyzyň ýaşı, jaýyň bahasy umuman ähmiýetsiz. Kireýne jaý bermegi we gyzyny durmuşa çykarmagy isleýänler aşakdaky salga habar ugratsyn:..»

Şol gününň özünde garry bir jenap onuň ýanyna geldi. Jenap özüne ýaraşyp duran ap-ak saç sakalyny sypalap:

– Men siziň ýanyňyza gyzym hakynda gürleşmäge geldim– diýdi.

Ýigit:

– Elbetde jaý hakynda hem– diýip goşmaça etdi.

– Şübhesiz ol öz-özünden bolar. Ýakynda biriniň başyna ýetdi...

– Örän gowy, ajaýyp. Nähili gowumy?

– Náme diýsemkam, gaty erbedem däl, oňussa bolýar. Boýy kelte, saçlary uzyn, dişleri...

– Wah, dişlerini goýsana, jaý hakynda gürleşeli, jaý hakynda... Mümkünçilikleri gowudyr-a?.

- Erbet дәл elbet-de, ýöne gyzym o diýen... Ýakynda 4-nji kursy gutardy.
- Hawa, nähili reňki açykmy?
- Nämе diýsemkam, garamtyl diýsem hem bolýar.
- Diwarkagyzy garamtylmy?
- Ýok. Biçäre gyzymyň saçlaryny aýdýan.
- Jenap, bu boluşyň bolanok, men sizden çynlakaý soraýan, siz bolsaňyz nirdäki ýok saç barada aýdýaňyz.
- Ä-hä, jaý barada soraýaňyzmy. Jaý ýaman дәл elbet-de. Hemme mümkinçilikleri bar, ýaşasa bolýar. Gyzym durmuşa çykmak üçin okuwy hem taşlady, näsini aýdýaňyz ýaşy ötüşip barýar, gyzjagazymyň. Kysmatynyň garaňky bolmagyny islemedi, ähtimal...
- Nähili garaňkylyk, nämе garaňkyda galdy, siz jaýda hemme mümkinçilikler bar diýdiňiz ahyryn?
- Men gyzymy durmuşa çykarmakçylygym barada aýdýan. Atasy öýünde uzak otursa gowy дәл ahyryn.
- O nähili uzak galýar, elektr gelse çyralary ýanar-a?
- Ýigit, elektrň nämе dahylly ýeri bar?
- Birden öýe myhman gelse...
- Gyzym işeňňir elbetde.
- Ýigit biraz oýa çümdi, soňra dodaklaryny dişläp:
- Tüzemi?– diýip sorady.
- Dagy nämе, otuz alty ýaşan hem bolsa entek gyz.
- Wah, jenap gyzyň nähili, näçe ýaşda bolsa hem öýlenjek. Siz maňa gowusy jaý hakynda maglumat berseňiz gowy bolardy.
- Bagyşlaň, men muny mal-mülke дәл-de yşka gurulan maşgala bolmagyny isleýän. Men hem ata ahyryn...
- A men kireýne ýaşaýan. Siziň pikiriňizçe haýsy kynyrak? Aýtsaňyzlaň, maňa galyňam berýäňizmi?
- Elbetde. Size mal-mülkimiň ýarsyna golaýyny bererin. Meselem, alty sany gymmat baha palto, iň hili ýokary köýnek, balaklardan...
- Size indi gaýynata diýsem hem bolýar. Gaýynatajan geliň gowusy baryp göreli, soňra bir netijä geleris.
- Ýöne ol siz bilen entek görüşmäge taýýar дәл.
- Jaýy, gaýynatajan jaýy, baryp göreli haýyş.
- Ýigit jaýa şeýlebir gyzyklanýardy welin gyz hyýalyyna hem gelmeýärdi...
- Ol jaý tapany üçin begenip ýedi gat asmanda uçup şeýle pikir ýöredýärdi: » Aňsatmy ahyryn, üç aý iki hepde köçede, kä gün metro duralgasynda, käte dükanlaryň öňündäki oturgyçlarda

ukladym».

Iki ýaş nikadan geçdi, toý saçagyna oturansoňlar kalby joş urup duran gelin ýigidiň boýnundan ogşap ýuwaşjadan gulagyna pýsyrdady:

– Grişinka, toýumyz geçensoň bu jaý bir hepde biziň ygtyýarymyzda bolar, soňra ikimiz bileje kreýine jaý gözläris. Men ärimiň öýünde ýaşamagy isleýän.

– Näme, nämeler diýýäň?

– Nämä geň galýaň, näme üçin gygyrýaň, bu jaý kakamyň hyzmatkäriňki, hyzmatkäriň öýünde hiç haçan ýaşamaryn.

Ýigit bu gepden soňra gygyrdy, aglady...

Şol günden baş ýyl geçensoň jenaýatçyň işine ikinji gezek seredildi.

Kazy:

– Jenaýatkär akylly we edepli, hiç kime zyýan ýetirmän gowy tussag bolandygy üçin aklansyn– diýip höküm etdi.

– Hawa? Tussaghanadan çykýanmy?

– Elbetde, siz indi azat! Bu ýere indi dolanmarsyňyz, adam öldürmersiňiz diýip umyt edýäris.

– Waý-dat, nähili betbagtlyk. Belki meni dälihana ugradarsyňyz.

– Ýok. Siziň aklyňyz çaşmadyk ahyryn.

– Belki, syýasy tussaglar saklanýan býuro ugradarsyňyz?

– Siz bütinleý azat-erkin.

– Wah, bu nähili aýylgançlyk, bu nähili betbagtlyk. Ýene-de köçelerde ykmanda it-pişikler bilen ýatmaly boldum. Wah Russiýamyň ajaýyp türmeleri.

Arkadiý AWERÇENKO.

Terjime eden: Saparmyrat GÜRGENÇLI. Satiriki hekaýalar